

टी.डी.आई. सिटी, नए पानीपत के निर्माण की दिशा में अग्रसर



टी.डी.आई. इंफ्राकॉर्प लि. के प्रबंध निदेशक कमल तनेजा व सी.ओ.ओ. नितेश कुमार कंपनी का नया लोगो लान्च करते हुए व कार्यक्रम में प्रस्तुति देते पंजाबी व बॉलीवुड गायक हनी सिंह व अन्य। (पंकेस)

रीयल एस्टेट की अग्रणी कंपनी द्वारा नई जिंदगी एवं नई जीवनशैली उपलब्ध करवाने का वायदा

पानीपत, 21 अप्रैल (का.प्र.): टी.डी.आई. इंफ्राकॉर्प उत्तर भारत के अग्रणी रीयल एस्टेट डिवैलपर्स में से एक ने लगभग 350 एकड़ क्षेत्र में फैली विश्वस्तरीय सैल्फ कन्टेंट टाऊनशिप टी.डी.आई. सिटी पानीपत की सफलता का जश्न रविवार को देर रात मनाया गया। कंपनी पिछले 25 वर्षों से अविस्मरणीय परियोजनाओं के निर्माण में संलग्न है। इस खुशी में समारोह का आयोजन किया गया, जिसमें मशहूर गायक हनी सिंह और बॉलीवुड के शीर्ष प्रफॉर्मर्स ने रंगारंग कार्यक्रम पेश किया।

मनोरंजन से भरपूर इस कार्यक्रम में टी.डी.आई. इंफ्राकॉर्प लि. के प्रबंध निदेशक कमल तनेजा ने कहा कि हम सदैव ही इस उद्योग में अग्रणी रहे हैं। पानीपत की अपेक्षाओं पर खरा उतरने के लिए प्रयास अंतर्राष्ट्रीय मानदंडों के साथ नवीनतम एवं आधुनिक लिविंग उपलब्ध कराना है। हम ऐतिहासिक टी.डी.आई. सिटी पानीपत प्रोजैक्ट का निर्माण कर रहे हैं, जो कि पूरी तरह से

नया पानीपत है। समारोह में सी.ओ.ओ. नितेश कुमार ने कहा कि टी.डी.आई. सिटी ने अपने खरीदारों को निवेश पर 30-35 प्रतिशत से अधिक का रिटर्न प्रदान किया है। प्रोजैक्ट समाप्त के बाद भविष्य में इस ट्रेड में और वृद्धि होगी। उत्तर भारत में कम्पनी दिल्ली एन.सी.आर., गुड़गांव, कुंडली, सोनीपत, पानीपत, चंडीगढ़, मोहाली, मुरादाबाद और आगरा जैसे प्रमुख लोकेशंस में स्थित है। इस दौरान नए ब्रांड पहचान के लिए दोबारा डिजाइन किया गया लोगो भी लान्च किया गया।

हनी सिंह के गानों पर थिरकी भीड़

रविवार को आयोजित लेट नाइट कार्यक्रम में पंजाबी व बॉलीवुड गायक हनी सिंह ने अपने गानों से मौजूद भीड़ को झूमने पर विवश कर दिया। इस दौरान उन्होंने चेन्नई एक्सप्रेस फिल्म का सांग लुंगी डांस और इसके अलावा कई पंजाबी गानों की झड़ी लगाई, जिन्हें सुनने के बाद मौजूद लोग अपने आप को काबू नहीं कर पाए और मस्त होकर झूमने लगे। इसके बाद गानों में मस्त हुई भीड़ को बाऊंसरों की सहायता से काबू किया गया।